



СЕКТОР ЗА СОРАБОТКА СО ЛОКАЛНА САМОУПРАВА И УПРАВНО-НАДЗОРНИ РАБОТИ

Дата 18-08-2025
Арх.бр. 2.5-02-2025

**Извештај
за извршен надзор над законитоста на работата на
организационите единици за вршење инспекциски надзор
во животната средина на локално ниво на Општина Долнени за 2025 година**

Комисијата за вршење надзор над законитоста на работата на организационите единици за вршење инспекциски надзор во животната средина на локално ниво, формирана од страна на министерот за животна средина и просторно планирање со Решение бр. 18-1096/1 од 06.02.2023 година, а согласно Планот за вршење на надзор над законитоста на работата на организационите единици за вршење инспекциски надзор во животна средина на локално ниво донесен од страна на Министерството за животна средина и просторно планирање со бр. бр.18-1043/1 од 04.03.2025 година спроведе надзор на законитоста на работата на организационите единици за вршење инспекциски надзор во животната средина на Општина Долнени. Надзорот е извршен врз основа на прашалник кој претходно беше доставен до надлежните органи од страна на министерството, а потоа пополнет и доставен од страна на Општина Долнени.

Во областа на спроведувањето на Законот за инспекциски надзор во животната средина („Службен весник на Република Северна Македонија“ бр. 99/22 и 3/25), може да се набројат неколку точки согласно одговорите во прашалникот, имено:

1. Согласно Актот за систематизација, Инспекторатот на општина Долнени е организирана како Одделение за инспекциски надзор-инспекторат и има предвидени едно работно место за овластен инспектор за животна средина и истото е пополнето;
2. Не е воспоставена заедничка администрација за вршење инспекциски надзор во областа на животната средина со други општини;
3. Општина Долнени нема донесено Предлог Програма за инспекциски надзор во животната средина, а од страна на ДИЖС не е побарано Предлог Програма за 2025 година. Ова укажува на фактот дека не е постапено по член 12 (4) од Законот за инспекциски надзор во животната средина според кој директорот на ДИЖС треба да ја донесе Програмата врз основа на Предлог-Програми подготвени и доставени од општините и од Градот Скопје.
4. Општина Долнени има подготвен Годишен План за инспекциски надзор согласно членот 33 од Законот за инспекциски надзор, истиот не е доставено до ДИЖС кој согласно член 15 од Законот за инспекциски надзор во животната средина треба врз основа на поединечно подготвените Годишни Планови од страна на Државниот инспекторат за животна средина и општините, општините во градот Скопје и Градот Скопје да донесе Годишен План за инспекциски надзор во животната средина на Република Северна Македонија. Општина Долнени нема постапено по член 14 од Законот за инспекциски



СЕКТОР ЗА СОРАБОТКА СО ЛОКАЛНА САМОУПРАВА И УПРАВНО-НАДЗОРНИ РАБОТИ

Дата.....
Арх.бр.....

надзор во животната средина односно Годишниот План го нема доставено на мислење до МЖСПП.

5. Општината има обезбедено соодветна опрема за вршење на инспекциски надзор согласно видот на надзорот, а за увид на терен се користат службените возила на општината.
6. При вршење на инспекциски надзор овластените инспектори за животна средина користат Листи на проверка согласно член 34 и 35 од Законот за инспекциски надзор во животната средина;
7. Овластените инспектори изготвуваат Извештаи за извршените инспекциски надзори над субјектите на надзор кои вршат дејности за кои е потребна интегрирана еколошка дозвола;
8. Од страна на инспекторатот за животна средина за 2024 година извршени се вкупно 32 инспекциски надзори;
9. Доколку при вршењето на инспекцискиот надзор се утврди дека субјектот не се придружува кон законите и другите прописи, техничките и другите прописи, стандарди и останати акти и покрај определувањето на рокот до кој неправилностите треба да се отстранат, инспекторот поднесува барање за поведување на прекршочка постапка пред надлежен орган;
10. Инспекторите на општина Долнени имаат потреба од обуки во областа на инспекциски надзор во животната средина;
11. Општина Долнени нема тешкотии при примена на инспекциската постапка при постапувањето по одредени предмети.

Согласно член 43 (3) од Законот за инспекциски надзор во животната средина, Министерството за животна средина и просторно планирање ги дава следните укажувања, насоки и мерки за понатамошни постапувања:

-Да се постапи согласно член 12 (4) од Законот за инспекциски надзор односно Предлог Програма за инспекциски надзор во животната средина да се достави до Државен инспекторат за животна средина (рок за постапување – 1 месец).

- Да се постапи по член 14 од Законот за инспекциски надзор во животната средина односно Годишниот План да го достави на мислење до МЖСПП и по член 15 од Законот за инспекциски надзор во животната средина да се достави до ДИЖС (рок за постапување – 1 месец).

Согласно член 43 од Законот за инспекциски надзор во животната средина општина Долнени треба да постапи по горенаведените укажувања и по изминување на дадениот рок да го извести Министерството за животна средина и просторно планирање.



СЕКТОР ЗА СОРАБОТКА СО ЛОКАЛНА САМОУПРАВА И УПРАВНО-НАДЗОРНИ РАБОТИ

Дата.....
Арх.бр.....

Скопје, 16.02.2026 година

Претседател на Комисија
Тања Пауновска _____

Членови од Комисијата присутни на надзорот:

Танја Кироска Донски _____
Lumni Jashari _____